


रॉयल कॉलेज राजनांदगांव में डॉ. प्रवीण साहू ने दिया व्याख्यान

(22 सितंबर 2023)

'व्यावहारिक हिंदी' पर एकदिवसीय कार्यशाला का आयोजन रॉयल कॉलेज राजनांदगांव में किया गया। रॉयल कॉलेज राजनांदगांव का शासकीय दिग्विजय महाविद्यालय राजनांदगांव के साथ MOU है। MOU के अन्तर्गत आयोजित इस कार्यशाला में प्रशिक्षणकर्त्ता के रूप में डॉ. प्रवीण कुमार साहू, सहायक प्राध्यापक हिंदी, शासकीय दिग्विजय महाविद्यालय राजनांदगांव को आमंत्रित किया गया।

कार्यक्रम की शुरुआत मां सरस्वती के तैल चित्र पर दीप प्रज्ज्वलन और माल्यापर्ण कर किया गया। मुख्य वक्ता डॉ. प्रवीण कुमार साहू का स्वागत पौधायुक्त गमला भेंट कर किया गया। रॉयल कॉलेज राजनांदगांव की प्राचार्य डॉ. अनुराधा शुक्ला ने अपने स्वागत उद्बोधन में कहा कि विद्यार्थियों में हिन्दी भाषा की व्यावहारिकता पर कौशल उन्नयन हेतु इस कार्यशाला का आयोजन किया गया है। इस कार्यक्रम के मुख्य वक्ता एवं प्रशिक्षणकर्त्ता डॉ. प्रवीण कुमार साहू का व्याख्यान हमारे विद्यार्थियों के हिंदी संबंधी ज्ञान में अभिवृद्धि करने में सहायक होगा एवं प्रतियोगी परीक्षाओं की तैयारी के लिए मार्गदर्शन प्राप्त होगा।

डॉ. प्रवीण कुमार साहू ने पीपीटी के माध्यम से हिंदी भाषा का उद्भव और विकास, भारतीय आर्य भाषा का इतिहास, आधुनिक भारतीय भाषाओं का वर्गीकरण, हिंदी की संवैधानिक स्थिति, स्वर और स्वरों का वर्गीकरण, व्यंजन ध्वनियों का वर्गीकरण, व्यंजनों का स्वरयंत्र में उच्चारण स्थान, अल्पप्राण, महाप्राण, अघोष, सघोष व्यंजनो का परिचय, शब्द शुद्धि, वर्तनी और तत्सम- तद्भव शब्दों पर रोचक ढंग से महत्वपूर्ण जानकारी दिया। प्रशिक्षण के अंत में छात्र-छात्राओं द्वारा पूछे गए सवालों का डॉ. प्रवीण कुमार साहू ने बहुत ही सहजता के साथ जवाब दिये। रॉयल कॉलेज की उप प्राचार्य डॉ. यामिनी साहू, बरसर आई. के वैष्णव और विद्यार्थियों ने फीडबैक प्रस्तुत किये। आंतरिक गुणवत्ता आश्वासन प्रकोष्ठ के संयोजक श्री मयंक कुमार सिंह ने आभार व्यक्त किया। कार्यक्रम का संचालन श्री एम. एस. नारंग ने किया। इस कार्यशाला में महाविद्यालय के समस्त अधिकारी कर्मचारी सहित बड़ी संख्या में बी.एड, बी. एस.सी और बी. कॉम के विद्यार्थीगण उपस्थित थे।




विभागाध्यक्ष (हिंदी)
शासकीय दिग्विजय स्वशासी
म्नातकोत्तर महाविद्यालय
गजनांदगांव (छ.ग.)